

УДК 811.512.145

О.Н. Галимова**К. НАСЫЙРИНЫҢ «“ГӨЛЗАР ВӘ ЧӘМӘНЗАР”
КИТАБЫНА СҮЗЛЕК» ХЕЗМӘТЕ
ТЕРМИНОГРАФИК АСПЕКТТА**

В предлагаемой статье «Словарь к книге “Цветы и травы”» («“Гөлзар вә чәмәнзар” китабына сүзлек») Каюма Насыри впервые рассматривается в терминологическом аспекте. Изучается композиция словаря, определяются модели словарных статей. Выявляются особенности фиксации заголовочных слов, татарских эквивалентов. Анализ показал, что работа имеет традиционную сегодня макроструктуру и состоит из вводной части, где дается информация о структуре, словнике словаря, а также из самого корпуса словаря, который состоит из 313 расположенных в алфавитном порядке словарных статей с заголовочными словами – названиями растений, их частей и получаемых из них веществ, и приложения со специальными лексемами, имеющимися, в основном, в книге «Цветы и травы». Большое внимание автором уделено синонимичным фитонимам как в русском языке, так и в татарском. В ходе исследования установлено, что К. Насыри работает над совершенствованием терминологических словарей, пробует новое в фиксации заголовочных слов, синонимов в правой части словаря. Автор впервые применяет этимологическую помету *гарәпчә* ‘по-арабски’ с целью выделения заимствованных и своих лексем: указывая арабизмы в фитонимической лексике своего времени, одновременно делает акцент на татарские названия, представляет их в качестве основных терминов. Статья вносит вклад в изучение истории терминологических словарей татарского языка.

Ключевые слова: татарский язык, терминография, терминологический словарь, словари К. Насыри, макроструктура словаря, микроструктура словаря, словарная статья.

In the article “Dictionary for the book “Flowers and Herbs”» by Kayum Nasyri considered in the thermographic aspect for the first time. The composition of the dictionary was studied. Models of dictionary entries are determined. Features of fixation of headwords, Tatar equivalents are revealed. The analysis showed that the work has the traditional today macrostructure. It consists of an introductory part, where information about the structure and dictionary glossary are given, as well as from the dictionary body itself, which consists of 313 alphabetically arranged dictionary entries with plant title words, their parts and substances obtained from them, and applications with special lexemes available mainly in the book “Flowers and Herbs”. The author pays much attention to synonymous phytonyms both in Russian and in Tatar. In the course of the study, it was established that K. Nasyri is working on improving terminological dictionaries, trying new things in fixing header words, synonyms on the right side of the dictionary. For the first time, the author applies the etymological litter *garäpchi* “in Arabic” in order to distinguish borrowed and his lexemes: indicating Arabisms in the phytonymic vocabulary of his time, at the same time focuses on Tatar names, presents them as the main terms. The article makes a contribution to the study of the history of Tatar language terminological dictionaries.

Keywords: Tatar language, terminology, terminological dictionary, dictionaries of K. Nasyri, macrostructure of the dictionary, microstructure of the dictionary, dictionary entry.

Телнең лексик байлыгын өйрәнү тел белемендә актуаль проблемалардан санала. Бу яктан сүзлекләр аеруча әһәмияткә ия. Шул сәбәпле лексикографик хезмәтләргә тупланган сүз байлыгы гына түгел, ә аны теркәү юлларын өйрәнү һәм камилләштерү дә мөһим мәсьәлә булып тора. Лексикографиядә өстенлекле юнәлешләрнең берсе – терминография [5: 222]. Терминография дигәндә, махсус сүзлекләр төзү теориясе һәм практикасы [3: 6] күздә тотыла. Ул фәннең аерым тармакларының терминологиясен логатъ формасында тикшерә һәм әлегә тармакларны төшенчәләр аша күзаллау мөмкинлегенә тудыра [4: 547]. Терминография сүзлекләр төзүне оптималь итеп проектлаштыру, төзү һәм барлыкка китерелгән продуктны нәтиҗәле куллану өчен махсус методика, методлар һәм технологияләр булдыра, терминологик сүзлекләр тарихын өйрәнә [5: 76].

«Татар терминологик сүзлекләре турында фикер йөртү XIX йөзненң икенче яртысында милләт формалашуга бәйле рәвештә башлана» [10: 181], һәм турыдан-туры К. Насыри исеме белән бәйле була [12: 114]. Галимнәр аның махсус сүзлекләр төзү өлкәсендәге эшчәнлеген югары бәялиләр һәм төп принципларын үрнәк итеп күрсәтәләр: теге яки бу атаманы теркәгәнче, аның халык телендә кулланылу-кулланылмавын тикшерү; телдән эзер сүзләр алу; татар теле материалын кулланып, яңа атама ясау; рус һәм Европа телләреннән алынмаларны куллану һәм калькалаштыру [11: 85; 2: 13]. В. Хангилдин К. Насыриның китапханә, архивлардагы кулъязмалары арасында саклана торган түбәндәге терминологик сүзлекләре барлыгын билгеләп үтә: «а) Латинча-гарәпчә биология терминнары сүзлеген; б) Татарча-латинча-русча ботаника терминнары сүзлеген; в) Татарча биология терминнары сүзлеген; г) Русча-латинча-татарча ботаника терминнары сүзлеген; д) «Гарәпчә-татарча-латинча гомуми терминнар сүзлеген» башлангычы» [13: 79–80]. К. Насыриның әлегә сүзлекләренә басылып чыккан хезмәтләрендә, мәсәлән, «Гөлзар вә чәмәнзар», «Буш вакыт» исемле китапларында куллануын әйтә [13: 80]. «Гөлзар вә чәмәнзар» (1894) – татар телендә терминология үсешен өйрәндә әһәмиятле хезмәтләрнең берсе. Ф.С. Фасеев «Русча-татарча авыл хужалыгы терминнары сүзлеген» язылган кереш сүзендә аның татар телендә терминологик сүзлекләр эшләүгә дә тәэсир итүен әйтә [9: 5]. Г.Г. Саберова, Ф.Ф. Гаффарова үсемлек һәм игенчелек атамаларын системалы өйрәнү кысаларында К. Насыриның «Гөлзар вә чәмәнзар»ында үсемлек һәм аның өлешләренең атамалары бирелешенә игътибар итәләр. Мәсәлән, Г.Г. Саберова әлегә китапның үсемлекләрнең үзенчәлекләре турындагы бүлегендә 192 дару үләннең тасвир ителүен, аерым очракларда аларның татар-

ча, русча, латинча, гарәпчә, фарсыча атамалары китерелүен билгеләп үтә [8: 28]. Ф.Ф. Гаффарова мондый күзәтүләрен хезмәттән мисаллар белән дә ныгыта: «*Яфрак* димез, гарәпчә *вәрак* аталыр, *кабык* яки *кайры* гарәпчә *кыйшыр* аталыр». Теркәлгән атамаларны анализлап, ул К. Насыйриның татар терминологиясенә алып килгән яңалыгы дип чын татар сүзләрен фәнгә кертүне, фәнни төшенчәләргә беркетүне күрсәтә [2: 13–14]. Г.Г. Батыршина «Гөлзар вә чәмәнзар» җитабында ботаника гына түгел, ә медицина терминнарының да урын алуын әйтә. Терминнарның татарча-русча-латинча бирелүе хезмәтне тагын да фәннирәк итә, ди һәм җитаптан түбәндәге терминнарны мисал итеп китерә:

гөлбадран – *рябина* – *tanacetum*;

үги ана яфрагы – *мать и мачеха* – *tussitago*;

тимер үлән – *железняк* – *verda officinalis*;

мәтрүшкә – *душица обыкновенная* – *origanum vulgare* [1: 130].

К. Насыйри «Гөлзар вә чәмәнзар» җитабына сүзлек» (1894) тә эшли. Хезмәтне «Гөлзар вә чәмәнзар»да башланган эшнән – үсемлек атамаларының эквивалентларын теркәүнең сүзлек форматында дәвам ителүе дип карарга мөмкин. Аны Ф.С. Фасеев XX гасырның 60 нчы еллары ахырында әле дә кулланырга яраклы дип бәяли [12: 101]. Г.Г. Батыршина, «Гөлзар вә чәмәнзар» җитабындагы терминнарны караганнан соң, әлеге сүзлекне дә телгә ала. Анда 313 үсемлекнең русча, латинча, татарча атамалары бирелүен әйтеп үтә [1: 130]. «Гөлзар вә чәмәнзар» җитабына сүзлек» «Татар лексикологиясе» (1918) җитабында «Татар лексикографиясе тарихы» бүлегендә дә карала. Монда шулай ук 313 үсемлек атамасының теркәлүе әйтелә, «төп терминнар татарча-русча-латинча китерелә», «кайбер очракта үләннәреннән гарәпчә исемнәре дә күрсәтелә», «кайчакта төп термин гарәпчә бирелә, аңа татарча тәңгәллек китерелә», «192 дару үләннән аңлатма бирелә» [11: 85], диелә. Хезмәт эквивалентлар аспектында карала, аларга мисал итеп, алда әйтелгән атамалар алына [11: 85].

Ләкин әлеге мәгълүматлар гына татар терминографиясе тарихы, татар телендә терминнарны теркәү үзенчәлекләре турында тулы күзаллау тудыра алмый. Беренче басылып чыккан терминологик сүзлекләр терминография тарихын булдыруда, безнеңчә, зуррак игътибар сорый. Әлеге мәкаләдә Каюм Насыйриның «Гөлзар вә чәмәнзар» җитабына сүзлек» хезмәте беренче тапкыр терминографик аспектта җентекләп өйрәнелә: макроструктурасы һәм микроструктурасы карала, мәкаләләрнең модельләре билгеләнә, «Рус хорумы һижасы үзрә мөрәттәб лөгаты җитабы» (1892) белән чагыштырылып, үзгәрешләр ачыклана. Тәкъдим ителгән хезмәтнең яңалыгы энә шуның белән билгеләнә. Татар теле сүзлекләрен шул рәвешчә өйрәнү үзе дә яңалык булып тора. Мәкалә татар теленнән терминографиясе тарихын булдыруга үзеннән өлеш кертә.

«Гөлзар вә чәмәнзар» китабына сүзлек» кыска гына сүз башы белән ачылып китә: «گلزار و چمنزار کتابند ه مذکور نباتات ننگ روسيه و لاتيني لری و آند ه ذکر ايتولماکان بعض نباتاتلار ننگ علاو ه سی بلان – لکن لغتلی بیان قیلنماغان بعض و ماده لر هم موجید بولسه کیراک» / «Гөлзар вә чәмәнзар» китабында мазкүр нәбататның русия вә латинияләре вә анда зикер ителмәгән¹ бәгъзы нәбататларның гыйлавәсә² белән. Ләкин лөгатыләре бәян кылынмаган бәгъзы матдәләре һәм мәүжид³ булса кирәк» [7: 1]. Бер генә жөмлә рәвешендә булса да, ул зур мәгълүмат бирә. Чынлап та әлегә өлешне сүзлеккә кереш дип карап була. Моннан аңлашылганча, хезмәт эшлә-неше ягыннан мөстәкыйль түгел, ул «Гөлзар вә чәмәнзар» китабында булган атамаларны тәкъдим итә. Билгеле булганча, татар лексикогра-фиясе тарихында аерым хезмәтләргә сүзлек эшләү тәҗрибәсе булган. Моңа мисал итеп И. Хәлфинның «Жизнь Джингизь-хана и Аксакъ-Тимура съ присовокуплениемъ разныхъ отрывковъ до исторіи касаю-щихся, коихъ всѣ слова для обучающихся расположены по алфавиту, въ пользу воспитанниковъ Императорскаго Казанскаго университета, составленная лекторомъ онаго Университета Ибрагимомъ Хальфи-номъ» (1822), С. Кукляшевның «Словарь к татарской хрестоматии» (1859) хезмәтләрен китереп була.

Кереш жөмләдән лөгатылектә «Гөлзар вә чәмәнзар» китабына кермәгән атамалар да бар дип тә аңлашыла. Монда укучыга үсемлек атамаларының русчасы һәм латинчасы да тәкъдим ителә, кушымта да бирелә. Шул рәвешле, кереш жөмлә укучыга сүзлекнең төзелеше һәм лөгатылеге турында тулы гына мәгълүмат бирә. Шунысын да әйтергә кирәк: «Гөлзар вә чәмәнзар» китабына сүзлек»тә үсемлек атама-ларыннан тыш ارم مايی / *арем мае*, بيريه مايی / *бәбриа мае*, ايمن قاير سسی / *имән кайрысы*, جيتون اورلوعی / *житен орлыгы* [7: 8, 9, 3, 6] кебек сүз-тезмәләр дә бар. Бу исә, аларның саны аз булуга карамастан, хезмәтне берничә тармак сүзлеге дип бәяләргә мөмкинлек бирә.

Хезмәтнең лөгатылек өлеше зур түгел. 12 биттә 313 сүзлек мәкаләсе урнашкан. Алар гарәп цифрлары белән билгеләнгән. Һәр мәкалә өч баганага бүленә. Баш сүз – рус сүзе, ул сул баганада, ур-танчы баганада латинча атама урнаштырылган, өченче баганада та-тарча эквивалент бирелә. Шулай итеп, сүзлек өчтелле, ул русча-ла-тинча-татарча итеп төзелгән, ягъни автор үсемлек атамаларын рус, латин атамалары аша беркетә. Баш сүзләргә килгәндә, К. Насыйри рус телендәге бер атаманы ала һәм аның латинчасын, татарчасын ки-терә. Әмма лөгатылектә мәгънәдәш сүзләр дә күренә. Алар ике төрле бирелә. Мәсәлән, беренче баганадагы синонимнар өтер аша һәм ياکه / *яки* теркәгече белән китерелә:

11 Артышъ ياکه арда. *Herba sabinae* ايهل عرب چه ايهل / *артыш*, гарәпчә *әбһәл* [7: 1].

¹ Зикер ителмәгән – телгә алынмаган.

² Гыйлавә – кушымта.

³ Мәүжид – булган.

Шул ук вакытта бер мәкаләдә аслы-өсле урнаштырылып, һәр икесе бер үк цифрга беркетелгәннәре дә бар. Сүзлек мәкаләләрен шул рәвешчә оештыру, безнең күзәтүләребезгә караганда, терминологик сүзлекләрдә беренче тапкыр тәкъдим ителә:

2 Айрь благовонный. *Calamus aromaticus*. حوش ایسلی قاموش

2 Александр. листь. عرب چه وج سناء مکه / *хуш исле камыш, ир тамыры*, гарәпчә – *вәжс, сүнәи мәккә* [7: 1].

Сүзлек рус алфавиты тәртибендә төзелгән. Терминологик сүзтезмәләр, галимнең «Рус хоруфы һижасы үзрә мөрәттәб лөгәтә китабы»ндагыча, аерым сүзлек мәкаләсә тәшкил итә. Алар компонентларының уңай тәртибендә дә, кире тәртибендә дә теркәлгән:

2 Айрь благовонный. *Galamus aromaticus*.

حوش ایسلی قاموش ایر طامری – عربچه وج سناء مکه / *хуш исле камыш, ир тамыры*, гарәпчә – *вәжс, сүнәи мәккә*;

62 Губка древесная. *Boletus igniaruius*. آغاچ کومبه سی / *агач гөмбәсе* [7: 1, 3].

Сүзтезмәләргә шул рәвешчә теркәү сәбәплә, кайберләре сүзлектә ике тапкыр кулланылган. Мәсәлән, *бъленное съмя* һәм *съмя бъленное* мәкаләләре 32 һәм 238 цифрларына беркетелгән [7: 2, 9].

Рус фитонимнарының кире тәртиптә кулланыла һәм теркәлә алуы татар телендә терминологик сүзтезмәләргә теркәүгә дә тәэсир итә булса кирәк. Мәсәлән, рус телендәгә *фиалка трехлистная* атамасының эквиваленты компонентларын К. Насыйри шулай ук инверсияле тәртиптә урнаштыра:

271 Фиалка трехл. *Viola odorata*. میلاوشه اوچ یافراق / *миләүшә өч яфрак* [7: 10].

Сүзлектә сүzlәргә бирүдә алфавит тәртибе сакланмаган очраклар да бар. Мәсәлән, 305–313 нче *калганъ, имбиръ, упокакуанъ, корица, камфарное дерево, буквое дерево, кедровая смола, сладкій миндаль, кокосовый оръхъ* мәкаләләре 304 нче итеп бирелгән *ячмень* мәкаләсеннән соң килә. Боларның үзләре арасында да алфавит бозылган. Шуңа да әлегә мәкаләләр соңрак өстәлгән булырга мөмкин дип уйлыйбыз.

Бер үк ыруг компоненты белән ясалган терминологик сүзтезмәләргә теркәүдә дә алфавиттан тайпылышлар күренә. Мәсәлән, *смородина чёрная* атамасы – 243 номеры белән, ә *смородина красная* 244 номеры белән теркәлгән:

243 Смородина черная. *Ribes nigrum*. قارا قارلغان / *кара карлыган*;

244 Смородина красная. *Ribes*. قزل قارلغان / *кызыл карлыган* [7: 10].

Төр атамалары ыруг атамасыннан соң да, аннан алда да бирелә:

223 Ромашка. *Matricaria*. بابونه – بابونج / *бабунә, бабунәжс*;

224 Ромашка римская *Matricaria nobilis*. بابونه رومی / *бабунә руми*;

- 225 Ромашка простая. Matricaria. پیغمبر چچکی / *пәйгамбәр чәчәге*;
296 Шафранъ луговой. Colchicum autumnale. زعفران بری – للاح /
зәғъфран бәри, лихлах;
297 Шафранъ. Safran. زعفران / *зәғъфран* [7: 9, 11].

Хезмәттәге аерым мәкаләләр шулай ук баш сүзләрнең тәртибе бозылган дигән тәэсир тудырырга мөмкин, чөнки К. Насыйри бер үк мәгънәдәге сүзләрнең һәркайсын яңа юлдан, ләкин бер үк цифр белән терки. Автор аларны шул рәвешчә тигез хокуклы терминнар буларак тәкъдим итә булса кирәк:

- 22 Благодать трава. Gratila officinalis کرمتہ البیضا – اورن
22 Лихор. трава / *кәрмәт әл-бәйза, үрен* [7: 2].

Баш сүзләрне өйрәнү сул якта үсемлек атамаларының – ачыклагыч, сирәгрәк төп компонентының да кыскаруын күрсәтә. Өйтергә кирәк, мондый күренеш К. Насыйриның «Рус хоруфы һижасы үзрә мөрәттәб лөгәтә китабы»на да хас. Аларның кайберләре беренче таблицада чагылыш таба.

1 нче таблица

К. Насыйри сүзлекләрендә баш сүзләрдәге кыскартылмалар

Рус хоруфы һижасы үзрә мөрәттәб лөгәтә китабы	«Гөлзар вә чәмәнзар» китабына сүзлек
—	Александр. листь.
Вероника (апт.)	37 Вероника (аптечн.)
Ложечная трава	135 Ложечный тр.
—	2 Александр. лист
—	22 Лихор. трава
Фиалка трехлистный	271 Фиалка трехл.
—	295 Шандра собир.
Касатик болотн.	101 Касатикъ болотный
—	120 Куркумъ длин.
—	121 Куркумъ болот.
—	119 Кукушка соб.

Атамаларны чагыштыру үсемлек атамаларының озынлыгын киметүнең әле системалы булмавын күрсәтә. Ул бигрәк тә бер үк компонентлы атамаларда күзгә ташлана. Мәсәлән, ачыклагыч *аптечный* компоненты кыскартылмыйча да, берсе – озынрак, берсе кыскарак формада киселеп тә кулланылган:

14 Балдырьянь аптечный. *Valeriana officinalis*. سنبل جبلی / сөн-бел жәбәли;

34 Валеріана аптечн. *Valeriana officinalis*. سنبل بری – والریانا / сөнбел бәри – валериана;

156 Маунъ апт. *Valeriana*. سنبل جبلی – والیرіана / сөнбел жәбәли – валериана [7: 1, 2, 7].

Һәр рус атамасына икенче баганада бер латин эквиваленты китерелгән, ә өченче баганада татар эквивалентлары урын алган. Алар атама буларак кына түгел, ә теркәлүләре белән дә игътибарга лаек. К. Насыйри хезмәтләренә үзе белгән, халыкка таныш булган бөтен атаманы теркәргә омтыла булса кирәк, моннан тыш үзе дә атамалар ясый. Шуңа да сүзлекнең уң ягы синонимнарга, вариантларга бай. Бу өлештә гарәп атамалары да шактый урын алып тора. Синонимнар сызыкча аша һәм *яки* теркәгече белән яисә махсус билгеләр белән аермыйча да теркәлә:

8 Армодъ. *Pyrus cydonia*. امرود ياكه ارمود / *армуд* яки *армуд*;

9 Ааронова борода. *Arum maculatum*. يلان ياصدوغی ياكه هارون / *елан ястыгы* яки *Һарун сакалы*;

214 Просвирняк аптечный. *Malva silvestris*. ابه کوماچی – ماچی / *әбә күмәче* – *мачы борчагы* – *хуббаза*;

174 Наперстникъ. *Didgitalis*. – اوبماق اوطی دیجیتال / *юксек уты* – *уймак уты*, *дижјитал* – *исбәгый*;

114 Крутина. *Rhamnus*. ات شمړطی ات جیلاکی / *эт шомырты*, *эт жәиләге* [7: 1, 9, 7, 5].

Галимнәр, инде әйтеп үтелгәнчә, К. Насыйриның «гарәп терминнарына татарча конкурентлар тудыру»ына басым ясыйлар [11: 271], татар телендә атама табылмаганда, тәржемә һәм калькалаштыру алымнарын (ангелика – *фәрештә уты*, ааронова борода – *Һарун сакалы*, тысячелистник – *меңъяфрак*) уңышлы куллануын [1: 130] әйтәләр. «Гөлзар вә чәмәнзар»га сүзлек»не «Рус хоруфы һижасы үзрә мөрәттәб лөгәть китабы» [6] белән чагыштыру галимнең әлегә юнәлештәге эшен күрсәтергә дәлилләр бирә. Икенче таблицада шундый кайбер мәкаләләр китерелә һәм алардагы үзгәрешләр билгеләнә. Мәсәлән, күп кенә гарәп алынмалары *гарәпчә* дип күрсәтелә. Бу күренешне татар терминографиясендә беренче тапкыр махсус билге, ягъни помета куллану очрагы дип әйтә алабыз. Чыганак телне махсус билгеләү, безнеңчә, нәкъ менә телнең үз сүзләрен аерып бирүгә хезмәт итә. Шул ук вакытта сүзлек мәкаләләре яңа материал белән дә баетыла. Мәсәлән, *ааронова борода*, *анис*, *горох мышиный* кебек мәкаләләрдә татар теленнән синонимнар китерелә; *тюльпан* мәкаләсендә алынма фитоним өстәлгән; *артыш*, *анис*, *арбуз* мәкаләләренә гарәпчә алынмалар өстәп бирелә, яисә элек теркәлгән нәренәң гарәп теленнән булуы күрсәтелә. Шулай итеп, автор әлегә сүзлегендә төп игътибарын эквивалентларга юнәлтә, аңлатмалар бирүне кирәк дип тапмый.

2 нче таблица

Терминологик сүзлекләрдә фитонимнарны теркәү

Баш сүз	Рус хоруфы һижасы үзрә мөрәттәб лөгаты китабы	«Гөлзар вә чәмәнзар» китабына сүзлек	«Гөлзар вә чәмән-зар» китабына сүз-лек»кә өстәлгән / үзгәртелгән кисәк
<i>аронова / ааронова борода</i>	هان صاقالی دیکان بر نباتدر / һарун сакалы дигән бер нәбаттыр	یلان یاصدوغی یاکه هارون صاقالی / елан ястыгы яки һарун сакалы	یلان یاصدوغی / елан ястыгы
<i>артышъ</i>	آرطش / артыш	آرطش عربچه ابله تورکچه اردج / артыш, гарәпчә – әбһәл, төрекчә – ардыж	عربچه ابله تورکچه اردج / гарәпчә – әбһәл, төрекчә – ардыж
<i>бездушка</i>	ام الفطر - کومبه آناسی / үмм әл-футр – гөмбә анасы	کومبه آناسی عربچه ام فطر / гөмбә анасы, гарәпчә – үмм футр	عربچه ام فطر / гарәпчә – үмм футр
<i>анисъ</i>	معلوم بر خوش ایسلی اولندر وانیسون آطالور – یوتالنی یومشاتور / мәгълүм бер хуш исле үләндр вә әнисун аталыр – ютәл-не йомшатыр	انیچ عربچه انیسون / әнич, гарәпчә – әнисун	انیچ عربچه انیسون / әнич, гарәпчә – әнисун
<i>арбузь</i>	بطیخاخضر – خربوزه – قاربوز / бәттыйх ихзар – харбузә, карбуз	قاربوز عربچه بطیخ احضر / карбуз, гарәпчә – бәт-тыйх ихзар	عربچه بطیخ احضر / гарәпчә – бәт-тыйх ихзар
<i>горец ант.</i>	عصی الراعی – چوئان تایاگی / гаса әр-рагый – чупан таягы	چوپان تایاگی عربچه عصی الراعی / чупан таягы, гарәпчә – гаса әл-рагый	عربچه عصی الراعی / гарәпчә – гаса әл-рагый
<i>боли-головъ</i>	شوقران کبیر / шөкран кәбир	شوقران کبیر – بالدران / шөкран кәбир – балдыран	بالدران / балдыран
<i>бузина чёрная</i>	قارا بوزون (نیاتاتدان) / (нәбататтан) кара бу-зун	کارا بوزون – بلسان آغاچی / кара бузун – бәләсан агачы	بلسان آغاچی / бәләсан агачы
<i>горохъ мышиный</i>	صیچقان بورچاگی / сычкан борчагы	طیچقان بورچاگی یاکه بت اولنی / тычкан борчагы яки бет үләне	یاکه بت اولنی / яки бет үләне
<i>зубъ собачий</i>	ات تشی بر نباتدر / эт теше, бер нәбаттыр	ات تشی یاکه صاروت / эт теше яки сарут	یاکه صاروت / яки сарут
<i>тюльпанъ</i>	(اق لاله) معروف چچکر توبنده / ак лалә мәгърүф чәчәктер, тү-бәндә суганы бар	اق لاله – تولئان / ак лалә – тюльпан	تولئان / тюльпан

Сүзлек мәкаләләре төрле. Иң гадиләре баш рус сүзеннән һәм аның латин, татар телендәге эквивалентларыннан тора. Татар өлешендә эквивалент булып татар сүзе дә, гарәп сүзе дә, башка телләрдән алынмалар да бирелә ала:

20 Берёза. *Betula alba*. قايون / *каен*;

23 Блекота черная. *Hyosciamus niger*. قارا تيلبران / *кара тилбәрән*;

34 Валеріана аптечна. *Veronica officinalis*. سنبل بری – والریانا / *сөнбел бәри, валериана* [7: 2].

Өченче баганада ничә эквивалент теркәлүгә карап, сүзлек мәкаләләренен берничә моделен күрсәтергә мөмкин. Мәсәлән, «баш рус сүзе – латин эквиваленты – татар эквиваленты – татар эквиваленты». Алынма атамаларның чыганагы күрсәтелмәгән сүзлек мәкаләләрен дә шушы төргә кертеп карыйбыз:

35 Василекъ. *Centaureum*. آلتمش تارماق – قنطر بون / *алтмыш тармак, кантарбун*;

52 Глазки анютины. *Viola quadrifolia*. قارغه كوزى ياكه توله مه جىلاكى / *карга күзе яки түләмә җиләге*;

98 Каперсы. *Capparis spinosa*. قبار – كباريه / *каббар – кәббария* [7: 2, 3, 4].

Татар өлешендә өч һәм дүрт эквивалент китерелгән мәкаләләр дә бар. Аларның моделе түбәндәгечә була: «баш рус сүзе – латин эквиваленты – татар эквиваленты – татар эквиваленты – татар эквиваленты», «баш рус сүзе – латин эквиваленты – татар эквиваленты – татар эквиваленты – татар эквиваленты – татар эквиваленты – татар эквиваленты»:

64 Гулявица чихотная. *Herba ptarmicae*. توچكروك اولنى – عطسه عطاس / *төчкерек үләне, гатсә, гыйтмас*;

72 Дубъ. *Quercus*. آق ميشه – پلوط – ايمن آ غاچى / *имән агачы, пәлүт, ак мишә*;

154 Маточникъ. *Matrikaria chamomilla*. بابونج – پيغمبر چچكى / *пападия, бабунәҗ, пәйгамбәр чәчәге*;

174 Наперстникъ. *Digitalis*. اوبىماق او طى ديجيتال – اصبعى / *юксек уты, уймак уты, дижитал, исбәгый* [7: 3, 6, 7].

Атаманың гарәп теленнән икәнлегә күрсәтелгән мәкаләләргә яңа модельдә оештырылган дип карарга кирәк дип саныйбыз, чөнки, инде әйтелгәнчә, К. Насыйри татар теленен үз атамаларын күрсәтүне бурыч итеп куйган. Ачыкланган модельләрдә чыганақ тел белән эквивалентны аерып күрсәтү дә энә шуны тасвирлау максаты белән эшләнде. Шулай итеп, мондый мәкаләләргә «баш рус сүзе – латин эквиваленты – татар эквиваленты – гарәпчә тамгасы + эквивалент» моделендә бирелгән дип әйтергә була. Ә инде алынма атамаларның саны артканда, мәкаләләр «баш рус сүзе – латин эквиваленты – татар эквиваленты – гарәпчә тамгасы + эквивалент – эквивалент» кебек асmodelьләрдә формалаша:

38 Виноградъ. *Vitis vinifera*. عربچە يوزوم / йөзем гарәпчә *гыйнәб*;

53 Горець аптечный. *Poligonum bistorta* چوپان تاياغى عربچە عصى الراعى / *чупан таягы*, гарәпчә – *гаса әл-рагый*;

33 Бфлокопытникъ. *Tussilago*. – اوڭى آنا يافراغى عربچە خشيشه السعال. – *хәшишәт әс-сүгал*, (?) *тули гаурәт* [7: 2, 3].

Кайбер очракларда К. Насыйри башка телләргә дә күрсәтә. Мәсәлән, түбәндәге сүзлек мәкаләсә «баш сүз – *яки* теркәгече – синоним – латин эквиваленты – татар эквиваленты – гарәпчә тамгасы + эквивалент – төрекчә тамгасы + эквивалент» моделендә. Әлегә мәкалә баш сүз янында синоним бирелү белән дә катлауландырылган:

11 Артышъ. ياكه арда *Herba sabinae* ارتش عرب چه ابل تورکچه اردج *артыш*, гарәпчә – *әбһәл*, төрекчә – *ардыж* [7: 1].

Сул якта синонимнарның бирелүенә бәйле рәвештә «цифрлы баш сүз – цифрлы баш сүз – латин эквиваленты – татар эквиваленты – татар эквиваленты – гарәпчә тамгасы + эквивалент – эквивалент» моделендә оешкан сүзлек мәкаләсен күрсәтергә мөмкин:

2 Аиръ благовонный. *Calamus aromaticus*. حوش ايسلى قاموش

2 Александр. листь. سناء مکه عربچە وچ سناء مکه / *хуш исле камыш*, *ир тамыры*, гарәпчә – *вәжж*, *сүнәи мәккә* [7: 1]

Сүзлек ахырында, 12–16 битләрдә «صفردان قاراب روسچە سن تابارغه» / «Сыйфырыннан карап, русчасын табарга» дигән баш астында кушымта бирелә. Бу өлеш тә өч баганага бүленә. Һәр баганада алфавит тәртибендә «Гөлзар вә чәмәнзар»да кулланылган сүзләр урнаштырыла, аларның битләре күрсәтелә.

Шул рәвешчә, «“Гөлзар вә чәмәнзар”га сүзлек» – русча-латинча-татарча сүзлек. Монда, башлыча, үсемлек атамалары теркәлгән. Шулай ук үсемлек морфологиясенә караган һәм үсемлектән алына торган матдәләрнең дә атамалары кергән. Хезмәт структур яктан өч өлештән тора: кереш, сүзлек, кушымта. Лөгәтлек рус алфавиты тәртибендә эшләнгән, әмма алфавиттан тайпылышлар да күзәтелә. Алар, нигездә, баш сүзләрнең компонентларына бәйле, шул ук вакытта сүзлеккә өстәмәләр кергән белән дә аңлатылырга мөмкин. Мәкаләләрнең һәм рус, һәм татар өлешләренә синонимнар тупланган. Сул якта мәгънәдәш атамалар янәшә дә, һәркайсына бер үк цифр куеп, аслы-өсле дә урнаштырылган. Соңгысы исә баш сүзләргә яңача теркәү булып тора. Татар өлешендә синонимик атамалар бер-бер артлы тезелеп бирелә. Хезмәтнең төп яңалыгы – гарәп сүзләрен аерып күрсәтү. Әлегә максаттан К. Насыйри *гарәпчә* тамгасын куллана. Бу өлеш татар эквивалентыннан соң өстәмә мәгълүмат буларак бирелә һәм, әйтергә кирәк, әле системалы түгел.

К. Насыйриниң «“Гөлзар вә чәмәнзар”га сүзлек» һәм «Рус хоруфы һижасы үзрә мөрәттәб лөгәт китабы»нда уртақ һәм аермалы якларның булуы сүзлекченең терминнарны теркәүдә яңа юллар

эзләвен, башта кулланылган алымнарны камилләштерергә омтылуын күрсәтә.

Татар теленң башка терминологик сүзлекләрен дә әлеге яссылыкта өйрәнергә кирәк дип саныйбыз.

Әдәбият

1. Батыршина Г.Г. Каюм Насыйриның лексикографик эшчәнлеге. Казан: КДАТУ нәшр., 2007. 171 б.
2. Гаффарова Ф.Ф. Татар телендә жир эшкәртү лексикасы. Казан: Матбугат йорты, 2000. 176 б.
3. Гринев-Гриневич С.В. Введение в терминографию: Как просто и легко составить словарь: уч. пособ. изд. стереотип. М.: Книжный дом «ЛИБРОКОМ», 2021. 222 с.
4. Дубичинский В.В. Некоторые современные вопросы лексикографии. Rasprave: Časopis Instituta za hrvatski jezik i jezikoslovlje. Вып. 46, 2020. С. 547–566.
5. Комарова З.И. Теоретико-методологическая база современной русской терминографии // Вестник Челябинского государственного университета, 2016. № 4 (386). Филологические науки. Вып. 100. С. 74–77.
6. Насыйри К. Рус хоруфы һижасы үзрә мөрәттәб лөгәть китабы. Казан: Ун-т тип., 1892. 263 б.
7. Насыйри К. «Гөлзар вә чәмэнзар» китабына сүзлек. Казан, 1894. 16 б.
8. Саберова Г.Г. Названия растений в татарском литературном языке / науч. ред. Ф.А. Ганиев. Казань: ИЯЛИ им. Г. Ибрагимова АН РТ, 1996. 130 с.
9. Русча-татарча авыл хужалыгы терминнары сүзлеге / төз.: А.К. Тимергалин, Г.Г. Әхмәтов, Ш.Г. Садыйков; махсус ред. Ф.С. Фасеев. Казан, 1971. 304 б.
10. Татар лексикологиясе: өч томда / проект жит. М.З. Зәкиев; ред. Г.Р. Галиуллина. Казан: ТӘһСИ, 2016. 2 т. 392 б.
11. Татар лексикологиясе: өч томда / проект жит. М.З. Зәкиев; ред. Г.Р. Галиуллина. Казан: ТӘһСИ, 2018. 3 т. 2 кис. 392 б.
12. Фасеев Ф.С. Татар телендә терминология. Казан: Татар. кит. нәшр., 1969. 200 б.
13. Хангилдин В. К. Насыйри һәм татар лексикографиясе // Каюм Насыйри. 1825–1945 (тууына 120 ел тулуга багышланган гыйльми сессия материаллары). Казан: Татгосиздат, 1948. Б. 78–91.

Галимова Ольга Николаевна,
филология фәннәре кандидаты, ТР ФА Г. Ибраһимов исемендәге
Тел, әдәбият һәм сәнгать институтының лексикография бүлеге
өлкән фәнни хезмәткәре

Галимова Ольга Николаевна,
кандидат филологических наук, старший научный сотрудник
отдела лексикографии Института языка, литературы и искусства
им. Г. Ибрагимова АН РТ

Olgan_77@mail.ru